

23-12-2013

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - జ్ఞాన - యోగాలతో పాటు మీ నడవడిక కూడా చాలా బాగుండాలి. మీరు భూతాలను పారద్రోలేవారు కనుక మీలో ఏ భూతము ఉండకూడదు.”

ప్రశ్న:- సుపుత్ర పిల్లలలో ఏ నష్టా స్థిరంగా ఉంటుంది?

సమా :- “బాబా ద్వారా మేము ద్వికీలీటధారులుగా, విశ్వాభికారులుగా అయ్యే వారసత్వాన్ని తీసుకుంటున్నాము” - ఈ నష్టా సుపుత్ర పిల్లలలో స్థిరముగా ఉంటుంది. కాని కామ క్రోధ భూతాలు లోపల ఉంటే ఈ నష్టా ఉండదు. అటువంటి పిల్లలు తండ్రి గౌరవాన్ని కూడా కాపాడలేరు. కావున మొదట భూతాలను పారద్రోలాలి. మీ స్థితిని శక్తిశాలిగా చేసుకోవాలి.

పాట:- కోన్ ఆయా మేరే మన్ కే ద్వారే.....(ఎవరు నా మనసు అనే ద్వారం వద్దకు వచ్చారు.....)

ఓంశాంతి. పిల్లలైన మీరు తప్ప ఈ పాట అర్థాన్ని ఎవరూ తెలుసుకోలేరు. పిల్లలు కూడా నెంబరువారు పురుషార్థానుసారముగా తెలుసుకున్నారు. పరమపిత పరమాత్మునికి స్థూల లేక సూక్ష్మ చిత్రము లేదు. సూక్ష్మమైన వారు దేవతలు. వారు కూడా కేవలము ముగ్గురే ఉన్నారు. వారి కంటే అతిసూక్ష్మమైన వారు పరమాత్మ. ఇప్పుడు “ఓ పరమపిత పరమాత్మ!” అని ఎవరు అంటున్నారు? - ఆత్మ. పరమపిత పరమాత్మను పరమాత్మ అంటారు. లౌకిక తండ్రిని ఆత్మ పరమాత్మ అని పిలువదు. పారలౌకిక పరమపిత పరమాత్మను స్మృతి చేసినప్పుడు వారిని ఆత్మాభిమానులు అని అంటారు. దేహముతో సంబంధముండే తండ్రి గుర్తుకు వస్తారు. కాని వీరు ఆత్మతో సంబంధము కలిగిన తండ్రి. వారిప్పుడు వచ్చి ఉన్నారు. ఆత్మ బుద్ధితో గ్రహిస్తుంది. బుద్ధి ఆత్మలోనే ఉంది కదా. కావున పరమపిత పరమాత్మ తప్పకుండా పారలౌకిక తండ్రియే అవుతారు. వారిని ఈశ్వరుడు అని అంటారు. ఇప్పుడు బాబా ఈ ప్రశ్నలకి తయారు చేయించారు. దీనిని గురించి తెలిపించటము పిల్లలకు సహజము. ఎలా ఫారమ్ (ప్రశ్నల) నింపిస్తారో, అలాగే ఈ ప్రశ్నలను కూడా అడగవచ్చు. జ్ఞాన సాగరులైన కారణముగా వారిని టీచర్ అవుతారు కదా? ఆత్మనే శరీరాన్ని ధరిస్తుంది. కర్మేంద్రియాలతో తెలిపిస్తుంది. కావున పిల్లలకు సహజముగా తెలిపించడానికి ఈ ప్రశ్నలకి తయారుచేయబడి ఉంది. కాని జ్ఞానాన్ని వినిపించే పిల్లల స్థితి చాలా బాగుండాలి. భలే ఎవరిలోనైనా జ్ఞానము చాలా మంచిగా ఉండి యోగము కూడా బాగుంది. కాని దానితో పాటు నడవడిక కూడా బాగుండాలి. ఎవరిలో అయితే కామము, క్రోధము, లోభము, మోహము, అహంకారాలనే భూతాలుండవో, వారి నడవడిక దైవికముగా ఉంటుంది. ఇవి అతి పెద్ద భూతాలు. పిల్లలైన మీలో ఎలాంటి భూతాలుండరాదు. మనము భూతాలను పారద్రోలే వారము. గాలిలో తిరిగే అశుద్ధ ఆత్మలను కూడా భూతాలు అని అంటారు. ఆ భూతాలను తరిమి కొట్టడానికి కూడా ఉస్తాదు (భూతవైద్యులు)లుంటారు. కాని ఈ పంచ వికార రూపీ భూతాలను పరమపిత పరమాత్మ తప్ప ఇతరులెవ్వరూ పారద్రోలలేరు. సర్వుల భూతాలను తొలగించువారు ఒక్కరే. సర్వులకు సద్గతి కలుగజేయువారు ఒక్కరే. రావణుని నుండి విముక్తి కలిగించువారు ఒక్కరే. ఇతను చాలా పెద్ద భూతము. వీరిలో క్రోధ భూతమున్నది. మోహము లేక అశుద్ధ అహంకార భూతమున్నదని చెప్పబడుతుంది కాని సర్వులను ఈ భూతాల నుండి విడిపించే విముక్తిదాత, పరమపిత పరమాత్మ ఒక్కరే. ఈ సమయములో అత్యంత శక్తివంతులు ఈ క్రైస్తవులని మీకు తెలుసు. వారి ఆంగ్లభాష పదాలు కూడా చాలా బాగున్నాయి. ఏ రాజులు ఉంటారో, వారు తమ భాషనే నడిపిస్తారు. దేవతల భాష గురించి

ఎవరికీ తెలియదు. (యజ్ఞ ప్రారంభములో చాలామంది ధ్యానము ద్వారా స్వర్గములోకి వెళ్ళి అక్కడి విశేషాలను తెలుసుకొని వచ్చి చెప్పేవారు.) మొదట పిల్లలు అంతా తెలుసుకొని వచ్చి చెప్పేవారు. 2 - 4 రోజులు ధ్యానములోనే ఉండిపోయేవారు. కాని ఇప్పుడు అక్కడ భాషను చూచి వచ్చి వినిపించడానికి బుద్ధివంతులైన సందేశీలు కావాలి.

పిల్లలైన మీరు సర్వులకు భారతదేశ కథను వినిపించండి. భారతదేశము సతోప్రధానముగా ఉండేది. ఇప్పుడు తమోప్రధానముగా, పూజ్య స్థితి నుండి పూజారిగా అయిపోయింది. భారతదేశములో దేవతల చిత్రాలు చాలా ఉన్నవి. అంధశ్రద్ధతో పూజిస్తారు. వారి జీవన చరిత్ర(బయోగ్రఫీ) గురించి తెలియనే తెలియదు. పాత్రధారులకు డ్రామాలోని దర్శకుడు మొదలైన వారి గురించి తెలిసి ఉండాలి కదా. కనుకనే ప్రశ్నల తయారు చేయబడింది. పోప్ (క్రైస్తవ ధర్మపెద్ద) గారికి కూడా వ్రాయాలి. మీరు మీ శిష్యులకు ఈ వినాశీ వస్తువుల తయారీని నిలుపమని వ్రాస్తున్నారు. కాని వారు మీ మాటలను ఎందుకు ఒప్పకోవడం లేదు? మీరు అందరికీ గురువు కదా. మీకు చాలా మహిమ జరుగుతుంది. అయిననూ మీరు మీ మాటలు ఎందుకు అంగీకరించడం లేదు? కారణము తెలియకుంటే మేము మీకు తెలియజేస్తాము. మీరు మీ మతానుసారముగా నడవడం లేదు. ఇవి ఈశ్వరీయ మతానుసారముగా తయారుచేస్తున్నారు. ఆడమ్ - ఈవ్ ద్వారా స్వర్గ స్థాపన జరుగుచున్నది. భగవంతుడు జ్ఞానసాగరులు. వారు గుప్తముగా ఉన్నారు. వారి సైన్యము తప్పకుండా వారి మతము అనుసారముగానే నడుస్తుంటారు. ఇలా ఇలా తెలిపించాలి. కాని పిల్లలించా అంత విశాలబుద్ధివంతులుగా కాలేదు. కనుకనే స్క్రాను టైట్(బిగువు) చేయబడుతుంది. ఏ విధముగా ఇంజను చల్లబడినప్పుడు దానిని వేగపరచడానికి బొగ్గులు వేస్తారు. ఇది కూడా జ్ఞానమనే బొగ్గు. పరమపిత పరమాత్మ అందరికంటే పెద్దవారు. అందరూ వారికి సలామ్(నమస్కారం) చేయడానికి వస్తారు. పోప్ ను కూడా అందరూ శక్తిశాలిగా భావిస్తారు. పోప్ కు ఎంత గౌరవమిస్తారు! అంత ఇతరులెవ్వరికీ ఇవ్వరు. తండ్రి గురించి తెలియనే తెలియదు. వారు గుప్తము. పిల్లలకు మాత్రమే వారిని గురించి తెలుసు. మరియు గౌరవాన్ని కూడా ఇస్తారు. కాని మాయ అటువంటి తండ్రిని కూడా గౌరవించకుండా పిల్లలను తయారు చేస్తుంది. బాబా విశ్వాధికారులుగా తయారు చేస్తున్నారు. కాని వెలుపలకు వెళ్ళగానే ఈ నషా ఎగిరిపోతుంది. మేము బాబా నుండి ద్వికిరీటధారులుగా అయ్యే వారసత్వము ఎందుకు తీసుకోము? ఇది సుపుత్రులైన పిల్లల నషా. కాని చాలామంది పిల్లలలో కామము, క్రోధము, లోభములనే భూతాలు వచ్చేస్తాయి. బాబా మురళీని నడిపించే సమయములో మాలో ఇంకా కామ సంబంధమైన హల్కా(తేలికైన) నషా ఉన్నదని గ్రహిస్తారు. కాని ఏ ఒక్కరైనా(భార్య భర్త) శక్తిశాలిగా ఉంటే ఏమీ జరగదు. కొన్ని చోట్ల పత్తి శక్తిశాలిగా ఉంటే, కొన్ని చోట్ల పురుషుడు శక్తిశాలిగా ఉంటాడు. బాబా వద్దకు అగ్నిరకాల సమాచారాలు వస్తుంటాయి. కొందరు సత్య హృదయముతో వ్రాస్తారు. లోపల-వెలుపలా చాలా శుద్ధత ఉండాలి. కొంతమంది వెలుపలకు మంచిగా, లోపల అసత్యముగా ఉంటారు. అనేకమందికి తుఫానులు వస్తాయి. బాబాకు ఇలా వ్రాస్తారు - ఈ రోజు నా వద్దకు కామ వికారపు తుఫాను వచ్చింది. కాని రక్షింపబడినాను. వ్రాయకపోతే ఒకటిమో శిక్ష పడుతుంది. రెండవది అలావాటు పెరుగుతూ ఉంటుంది. చివరికి క్రింద పడిపోతారు. బాబాకు పిల్లల పై ఆశలుంటాయి కదా. కొద్దిగా గ్రహచారమున్నా దిగిపోతుంది. కొందరు ఈ రోజు బాగా నడుస్తుంటారు. రేపు మూర్ఛితులైపోతారు లేక గొంతు ఎండిపోతుంది. అంటే తప్పకుండా ఏదో ఆజ్ఞను ఉల్లంఘించి ఉంటారు. ప్రతి విషయములో సత్యతతో మెలిగినప్పుడే సత్యఖాండనికి అధికారులౌతారు. అసత్యాన్ని చెప్పే వ్యాధి పెరుగుతూ నష్టాన్ని కలుగజేస్తుంది.

పిల్లలు చాలా యుక్తితో ప్రశ్నావళిని తయారు చేయాలి - పరమపిత పరమాత్మతో సంబంధమేమిటి? వారు తండ్రి అయినప్పుడు వారు సర్వవ్యాపి ఎలా అవుతారు? వారు సర్వుల సద్గతిదాత, పతితపావనుడు. గీతా భగవంతుడైనందున తప్పకుండా ఎప్పుడో జ్ఞానమిచ్చి ఉంటారు. వారి జీవన చరిత్ర గురించి తెలుసునా? తెలియకపోతే ఆస్తి ఎలా లభిస్తుంది? తండ్రి నుండి వారసత్వం తప్పక లభిస్తుంది కదా. ఇక మరొక ప్రశ్నను ఇలా అడగాలి - ప్రజాపిత బ్రహ్మ మరియు వారి ముఖవంశావళి గురించి తెలుసునా? సరస్వతి జ్ఞాన జ్ఞానేశ్వరి. వారిని చదువుల తల్లి(గ్రాడెస్ ఆఫ్ నాలెడ్జ్) అని అంటారు. జగదంబ, అంటే వారికి పిల్లలు కూడా ఉంటారు కదా. తండ్రి కూడా ఉంటారు కదా. వారే జ్ఞానము ఇచ్చేవారు. ఇప్పుడు ఈ ప్రజాపిత మరియు జగదంబలు ఎవరు? వారిని ధనలక్ష్మి అని కూడా అంటారు. అప్పుడు(సత్యయుగములో) వారు జ్ఞాన-జ్ఞానేశ్వరి కాదు, ఈ బ్రహ్మ-సరస్వతులు రాజ - రాజేశ్వరులౌతారు. మరియు పిల్లలు కూడా స్వర్గాధికారులుగా అవుతూ ఉండవచ్చు. ఇదిప్పుడు సంగమ యుగము, కుంభము. ఆ కుంభమేళాలో ఏమి జరుగుతుందో చూడండి. భక్తిమార్గపు అర్థమునకు, దీనికి రాత్రి-పగలుకున్నంత వ్యతాసమున్నది. అది నీటి నదుల మరియు సాగరపు మేళా. ఇక్కడ జ్ఞానసాగరుని నుండి వెలువడే మానవ గంగల మేళా. పతితులను పావనముగా చేసేవారెవరు? అని ప్రశ్న అడగబడుతుంది. ఇవన్నీ తెలుసుకోవలసిన విషయాలు కదా! అందుకే అడుగుతారు. ఈ తల్లిదండ్రుల జ్ఞానము ద్వారా మీరు రాజరాజేశ్వరీగా అవుతారు. ఈశ్వరుని సర్వవ్యాపి అంటే నోరు తీసి అవుతుందా? ఇప్పుడు భక్తి ఫలముగా జ్ఞానము లభిస్తుంది. భగవంతుడు చదివిస్తున్నారంటే దెబ్బలు తినడము సమాప్తమౌతుంది. బాబా చెప్తున్నారు - పిల్లలారా! అశరీరి భవ! ఆత్మకు జ్ఞానము లభించింది. ఇప్పుడు ఆత్మ చెప్తుంది - మేము బాబా వద్దకు వాపస్ వెళ్లాం. తర్వాత ప్రాలంభము లభిస్తుంది. రాజధాని స్థాపనైపోతుంది. ఇవన్నీ ఎంతగా తెలుసుకోవలసిన విషయాలు! ఈ ప్రశ్నావళి చాలా బాగున్నది. ఇది అందరి జేబులలోనూ ఉండాలి. సర్వీసు యోగ్యమైన పిల్లలే ఈ విషయాల గురించి ఆలోచిస్తారు. పిల్లల కొరకు తండ్రి ఎంత శ్రమ చేయవలసి వస్తుంది. బాబా చెప్తున్నారు - పిల్లలారా, మీ భవిష్యత్తును శ్రేష్ఠముగా చేసుకోండి. లేకుంటే కల్వ-కల్వము పదవి తక్కువైపోతుంది. ఎలా ఈ బాబా మహారాజ - మహారాజిగా అవుతున్నారో అలా పిల్లలు కూడా అవ్వాలి. కాని మీ పై మీకు నిశ్చయముండాలి. రాజులో కూడా చాలా శక్తి ఉంటుంది. అక్కడ సుఖమే సుఖముంటుంది. ఇంకా ఈశ్వరార్థము దాన-పుణ్యములు చేస్తే రాజులౌతారు. రాజు ఆజ్ఞానుసారము ప్రజలంతా నడుస్తారు. ఈ సమయములో భారతవాసులకు రాజు ఎవ్వరూ లేరు. పంచాయితీ రాజ్యముంది. కనుక ఎంత బలహీనముగా అయ్యారు.

చాలామంది పిల్లలకు అనేక తుఫానులు వస్తాయి. కాని సమాచారమివ్వడము లేదని బాబాకు తెలుసు. ఇటువంటి తుఫానులు వస్తున్నాయి. మేమేమి చెయ్యాలి? మీరు సలహానివ్వడంని బాబాకు వ్రాయాలి. పరిస్థితి చూసి బాబా సలహానిస్తారు. కాని బాబాకు వ్రాయరు. జతలో నన్ను వారు కూడా మా సహచరుని పరిస్థితి ఇలా ఉందని సమాచారమివ్వరు. బాబాకు సమాచారమివ్వాలి కదా. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే

**రాత్రి క్లాసు (11-01-1969) :-**

బేహద్ తండ్రి వచ్చి తెలియజేస్తున్నారు - తమవారిగా చేసుకుంటారు. రాజ్య పదవి కొరకు శిక్షణనిస్తున్నారు. పవిత్రులుగా కూడా తయారు చేస్తున్నారు. బాబా చాలా సహజ రీతిగా తన పరిచయాన్ని

వారసత్వపు పరిచయాన్ని తెలియజేస్తారు. తమకు తాము తెలుసుకోలేదు. బేహద్ తండ్రి ద్వారా తప్పకుండా బేహద్ వారసత్వము లభిస్తుంది - ఇది మంచి బుద్ధివంతులే అర్థము చేసుకుంటారు. బాబా ఏ వారసత్వాన్నిస్తారు? ఇంటి వారసత్వము, చదువు వారసత్వము మరియు స్వర్గ చక్రవర్తిత్వ వారసత్వాన్ని ఇస్తారు. ఎవరు పవిత్ర ధైర్య సంప్రదాయాలుగా అవుతారో వారే రాజధానిలో వస్తారు. ఎవరెంత చదువుతారో, చదివిస్తారో వారే అంత శ్రేష్ఠ పదవిని పొందుతారు. ఎంతోమంది పిల్లలున్నారు. తండ్రి నుండి వారసత్వాన్ని తీసుకుంటారు. తండ్రి పిల్లలను స్వర్గాధిపతులుగా, నరుని నుండి నారాయణునిగా తయారు చేస్తారు. వీరు రాజ్యాధికారులుగా అవుతారు కనుక స్వర్గరచయిత అయిన బేహద్ తండ్రికి మనము పిల్లలము కనుక స్వర్గ చక్రవర్తిత్వ పదవిని తీసుకుంటాము. యథా రాజా రాణి తథా ప్రజా..... ఎంత పురుషార్థము చేస్తామో, అంత శ్రేష్ఠ పదవిని పొందుతారు. ఇది రాజ్య పదవి కొరకు పురుషార్థము. సత్యయుగ రాజ్య పదవి అందరికీ లభించదు. ఎవరు ఎంత పురుషార్థము చేస్తారో, అంత ఉన్నత పదవిని పొందుతారు. పురుషార్థమే ప్రాల్భానికి ఆధారము. ఎంత పురుషార్థము చేస్తామో, అంత పదవి పొందుతారు. పురుషార్థము ద్వారానే చక్రవర్తి పదవి లభిస్తుందని పిల్లలకు తెలుసు. స్వయమును ఆత్మ అని తెలుసుకొని తండ్రిని స్మృతి చేస్తే తమోప్రధానము నుండి సత్యోప్రధానముగా, స్వచ్ఛమైన బంగారముగా అయిపోతారు. రాజ్య పదవి కూడా లభిస్తుంది. మేము భారతదేశమునకు అధికారులమని ఇక్కడ కూడా చెప్తారు కదా. అందరూ అధికారులుగానే అవుతారు కాని ఏ పదవిని పొందుతారు? చదువు తర్వాత స్వర్గములో మనకేమి పదవి ఉంటుంది. మీరిప్పుడు సంగమ యుగములో చదువుతున్నారు. సత్యయుగములో రాజ్య పాలన చేస్తారు. తండ్రి యోగాన్ని కూడా నేర్చిస్తారు, చదివిస్తారు కూడా. మేము రాజయోగాన్ని నేర్చుకుంటున్నామని మీకు తెలుసు. బాబాగారి స్మృతితో పావనముగా కూడా అవుతాము. తర్వాత మనకు పునర్జన్మ రామరాజ్యములో జరుగుతుంది. రావణ రాజ్యములో కాదు. ఇప్పుడు మనము చదువుతున్నాము - మన్మనాభవ, మధ్యాజీభవ! ఇప్పుడు కలియుగాంతము. తర్వాత సత్యయుగ స్వర్గము తప్పక వస్తుంది. తండ్రి సంగమ యుగములోనే వచ్చి బేహద్ స్కూలును తెరుస్తారు. అక్కడ బేహద్ చక్రవర్తిత్వ పదవిని పొందుకోవడానికి. బేహద్ చదువు చదువుకుంటారు. ఇప్పుడు మనము నూతన ప్రపంచానికి అధికారులౌతామని మీకు తెలుసు. నూతన ప్రపంచాన్ని స్వర్గమంటారు. నషా పెరుగుతుంది కదా. పురాతన ప్రపంచము తర్వాత కొత్త ప్రపంచము వస్తుంది. పిల్లలకు స్మృతిలోకి వస్తుంది. పిల్లలందరి హృదయములో ఉన్నది - స్వర్గ మాలికులుగా చేయడానికి పరమపిత పరమాత్మ మనలను చదివిస్తున్నారు. మనలను భగవంతుడు చదివిస్తున్నారు. శ్రేష్ఠాతి శ్రేష్ఠమైన సత్యయుగ రాజా - రాణులుగా తయారు చేస్తున్నారని పిల్లలకు స్మృతి ఉండాలి. రాజయోగము ద్వారా రాజ్యము లభిస్తుంది. అందులో సుఖ - శాంతులు, పవిత్రత అన్నీ ఉంటాయి. ఈ బాబాలో ఇప్పుడు శివబాబా అవతరించి ఉన్నారు. వారు శ్రేష్ఠాతి శ్రేష్ఠులు. ఆత్మ అనుభవమును చేసుకుంటూ వెళ్తుంది. అక్కడకు వెళ్తే అక్కడ కూర్చోవటము కూడా శ్రేష్ఠముగా ఉంటుంది. విద్యార్థులందరూ తమ-తమ పద్ధతిలో కూర్చుంటారు. ఒకరి స్థానములో మరొకరు కూర్చోరు. ఒకరి పాత్ర మరొకరితో కలువదు. ఆత్మలో లికార్డు నిండి ఉన్నదని బాబా తెలిపించారు. డ్రామా ప్లాను అనుసారము మన పురుషార్థము నడుస్తున్నది. కొందరు రాజులవుతారు, కొందరు రాణులవుతారు. అంత్యములో పురుషార్థపు ఫలితము వెలువడుతుంది. మాల కూడా తయారౌతుంది. ఉన్నత నంబరు తీసుకొనే వారికి తప్పకుండా తెలుస్తుంది. ఆత్మ వెళ్లి కర్మానుసారము మరొక శరీరాన్ని తీసుకున్నది. మరణించిన తర్వాత తెలుసుకుంటారు. మంచి కర్మ చేయువారికి యోగబలముతో మంచి జన్మ లభిస్తుంది. పురుషార్థము చేయకుంటే తక్కువ పదవిని పొందుతారు. ఇలా ఇలా ఆలోచిస్తూ ఉంటే



చాలా ఖుషీ కలుగుతుంది. ఎవరెలాంటి మహారథులుగా ఉంటారో వారికంత మహిమ జరుగుతుంది. అందరి మురళి ఒకే రకముగా ఉండదు. ప్రతి ఒక్కరి మురళి వేరు వేరుగా ఉంటుంది. ఇది తయారు చేయబడిన ఆట కదా. ఇప్పుడు పిల్లలకు కర్తల పైన గమనముంది. తల్లిదండ్రులెలా చేస్తారో పిల్లలు కూడా అలాగే నేర్చుకుంటారు. ఇప్పుడు మీరు శ్రేష్ఠ కర్తలు చేస్తున్నారు. సర్వీసు ద్వారా తెలిసిపోతుంది. మహారథుల శ్రమ దాగదు. శ్రేష్ఠ పదవి పొందుటకు ఎవరు శ్రమ చేస్తున్నారో తెలుసుకోగలరు. పిల్లలందరికీ ఛాన్స్ కూడా ఉంది. మన్మథాభవ పాఠము జ్ఞానసహితముగా లభించి ఉంది. గీతా జ్ఞానమును జ్ఞానసాగరులైన బాబానే వచ్చి ఇస్తున్నారంటే ఖచ్చితమైనదేనని పిల్లలకు తెలుసు. మిగిలినదంతా ధారణ పైనే ఆధారపడి ఉన్నది. ఏమైతే వింటున్నారో అది వాస్తవిక జీవితములో అలవడాని. కష్టమేమి లేదు. తండ్రిని స్మృతి చేయాలి మరియు చక్రమును తెలుసుకోవాలి. ఈ అంతిమ జన్మలోని చదువును పాస్ అయినవారు నూతన ప్రపంచము సత్తయుగములోనికి వెళ్లిపోతారు.

నిశ్చయములోనే విజయమున్నదని గాయనమున్నది. మమ్ములను భగవంతుడే చదివిస్తున్నారని ప్రీతి బుద్ధిగల పిల్లలు తెలుసుకున్నారు. మా ఆత్మ ధారణ చేస్తుందని పిల్లలకు తెలుసు. ఆత్మ ఈ శరీరము ద్వారా చదువుతుంది. ఉద్యోగము చేస్తుంది. ఇది అర్థము చేసుకోవలసిన విషయాలు. బాబాను స్మృతి చేస్తారు కావున మాయా రావణుడు బుద్ధియోగాన్ని త్రొచేస్తాడు. కావున మాయ దగ్గర చాలా జాగ్రత్తగా ఉండాలి. ఎంతెంత ముందుకు పోతారో అంతంత మీ ప్రభావము కూడా వెలువడుతుంది మరియు ఖుషీ పొందరస మట్టము కూడా పెరుగుతుంది. నూతన జన్మను తీసుకుంటే చాలా ప్రత్యక్షము చేయగలుగుతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు శుభరాత్రి.

**ధారణ కొరకు ముఖ్య సారము**

అతిక పిల్లలకు అతిక తండ్రినమస్తే

1. వెలుపలా - లోపల చాలా శుద్ధముగా ఉండాలి. సత్యహృదయముతో తండ్రికి తమ సమాచారమునివ్వాలి. ఏమీ దాచకూడదు.
2. ఇప్పుడు వాపస్ వెళ్ళాలి కనుక అశరీరిగా అయ్యే అభ్యాసము చేయాలి. మౌనముగా ఉండాలి.

**వరదానము:-** “ధైర్యము ఆధారముతో ఉమంగి-ఉత్సాహములను రెక్కలతో ఎగిరే శ్రేష్ఠ

**భాగ్యశాలిభవ ”**

ఎప్పుడూ ఏమి జరిగినా, ధైర్యము విడనాకండి. ఇతరుల బలహీనతను చూచి స్వయం వ్యాకులపడకండి. నేను కూడా ఇలా అయిపోతానేమో అను బలహీన సంకల్పము ఎప్పుడూ చేయకండి. భాగ్యశాలీ ఆత్మలు ఎప్పుడూ ఎలాంటి ప్రభావమునకు గాని ఆకర్షణకు గాని లోబడి క్రిందకు రారు. వారు సదా ఉమంగి-ఉత్సాహములతో ఎగురుతూ ఉన్నందున సురక్షితముగా ఉంటారు. ఎవరైతే జరిగిపోయిన విషయాలను, బలహీన విషయాలను ఆలోచిస్తారో, వెనుక చూస్తూ ఉంటారో, వెనక్కి చూచుట అనగా రావణుడు ప్రవేశించుట.

**స్లోగన్ :-** “ ప్రతి ఒక్కరి సలహాను గౌరవించుట, గౌరవము పొందుట, గౌరవించేవారు

**అవమానించలేరు ”**